

# 20th meeting of Working Mechanism for Consultation & Coordination on India-China Border Affairs

December 18, 2020

## ଭାରତ-ଚୀନ ସୀମା ମାମଲା ଉପରେ ବିଚାର ବିମର୍ଷ ଏବଂ ସମନ୍ୱୟ ରକ୍ଷା ପାଇଁ କାର୍ଯ୍ୟକାରିଣୀ ବ୍ୟବସ୍ଥାର ବିଂଶତମ ବୈଠକ

ଡିସେମ୍ବର 18, 2020

ଭାରତ-ଚୀନ ସୀମା ମାମଲା ଉପରେ ବିଚାର ବିମର୍ଷ ଏବଂ ସମନ୍ୱୟ ରକ୍ଷା ପାଇଁ କାର୍ଯ୍ୟକାରିଣୀ ବ୍ୟବସ୍ଥା ବା ଡବ୍ଲୁଏମସିସିର ବିଂଶତମ ବୈଠକ 18 ଡିସେମ୍ବର 2020 ରେ ଅନୁଷ୍ଠିତ ହୋଇଯାଇଛି। ଭାରତୀୟ ପ୍ରତିନିଧୀ ଦଳର ନେତୃତ୍ୱ ବୈଦେଶିକ ବ୍ୟାପାର ମନ୍ତ୍ରଣାଳୟର ଯୁଗ୍ମ ସଚିବ (ପୂର୍ବ ଏସିଆ) ନେଇଥିବା ବେଳେ ଚୀନ ପ୍ରତିନିଧୀ ଦଳର ନେତୃତ୍ୱ ବୈଦେଶିକ ମନ୍ତ୍ରଣାଳୟର ସୀମା ଓ ମହାସାଗରୀୟ ବ୍ୟାପାର ବିଭାଗର ମହାନିର୍ଦ୍ଦେଶକ ନେଇଥିଲେ।

30 ସେପ୍ଟେମ୍ବର 2020 ରେ ଡବ୍ଲୁଏମସିସିର ଶେଷ ପର୍ଯ୍ୟାୟ ବୈଠକ ପରଠାରୁ ଭାରତ-ଚୀନ ସୀମା ଅଞ୍ଚଳରେ ଏଲଏସି ବା ବାସ୍ତବିକ ନିୟନ୍ତ୍ରଣ ରେଖାକୁ ନେଇ ଉପୁଜିଥିବା ପରିସ୍ଥିତିର ଉଭୟ ପକ୍ଷ ସମୀକ୍ଷା କରିଥିଲେ। ଉଭୟ ପକ୍ଷ ସହମତ ହୋଇଥିଲେଯେ ବରିଷ୍ଠ ନେତାଙ୍କ ଦ୍ୱାରା ଦିଆଯାଇଥିବା ମାର୍ଗଦର୍ଶନ ଏବଂ ଦୁଇ ବୈଦେଶିକ ମନ୍ତ୍ରୀ ଏବଂ ସ୍ୱତନ୍ତ୍ର ପ୍ରତିନିଧିଙ୍କ ମଧ୍ୟରେ ହୋଇଥିବା ଚୁକ୍ତିନାମାକୁ ଭିତ୍ତି କରି ସେମାନେ ଯଥାଶୀଘ୍ର ପଶ୍ଚିମ କ୍ଷେତ୍ରରେ ଥିବା ବାସ୍ତବିକ ନିୟନ୍ତ୍ରଣ ରେଖାର ସମସ୍ତ ବିବାଦୀୟ ସ୍ଥଳରୁ ସଂପୂର୍ଣ୍ଣ ଭାବେ ସୈନ୍ୟ ପ୍ରତ୍ୟାବର୍ତ୍ତନ ସୁନିଶ୍ଚିତ କରିବା ଦିଗରେ କାର୍ଯ୍ୟ ଜାରି ରଖିବେ। ଉଭୟ ପକ୍ଷ ଉଲ୍ଲେଖ କରିଛନ୍ତିଯେ 12 ଅକ୍ଟୋବର ଏବଂ 6 ନଭେମ୍ବର 2020 ରେ ଅନୁଷ୍ଠିତ ଯଥାକ୍ରମେ ସପ୍ତମ ଏବଂ ଅଷ୍ଟମ ପର୍ଯ୍ୟାୟ ବରିଷ୍ଠ କମାଣ୍ଡର ସ୍ତରୀୟ ବୈଠକରେ ଏହି ବିଷୟରେ ଗଭୀର ଆଲୋଚନା ହୋଇଥିଲା ଏବଂ ଏହି ଆଲୋଚନା ବିବାଦୀୟ ପରିସ୍ଥିତିରେ ସ୍ଥିରତା ଆଣିବାରେ ମଧ୍ୟ ସହାୟକ ହୋଇଥିଲା।

କୃତନୈତିକ ଏବଂ ସାମରିକ ସ୍ତରରେ ବିଚାର ବିମର୍ଷ ଜାରି ରଖିବାକୁ ଉଭୟ ପକ୍ଷ ସହମତ ହୋଇଥିଲେ। ସେମାନେ ସହମତ ହୋଇଥିଲେଯେ ପରବର୍ତ୍ତୀ (ନବମ) ପର୍ଯ୍ୟାୟ ବରିଷ୍ଠ କମାଣ୍ଡର ସ୍ତରୀୟ ବୈଠକ ଶୀଘ୍ର ଆରମ୍ଭ ହେବା ଉଚିତ ଯାହା ଦ୍ୱାରା ଉଭୟ ପକ୍ଷ ଦ୍ୱିପାକ୍ଷିକ ଚୁକ୍ତିନାମା ଏବଂ ଆଦର୍ଶ ସଂହିତା ଅନୁଯାୟୀ ବାସ୍ତବିକ ନିୟନ୍ତ୍ରଣ ରେଖାରୁ ଶୀଘ୍ର ଏବଂ ସମ୍ପୂର୍ଣ୍ଣ ସୈନ୍ୟ ପ୍ରତ୍ୟାବର୍ତ୍ତନ କରିବା ଦିଗରେ କାର୍ଯ୍ୟ କରିପାରିବେ ଏବଂ ଶାନ୍ତି ଫେରାଇ ଆଣିବେ।

ନୂଆଦିଲ୍ଲୀ

ଡିସେମ୍ବର 18, 2020

DISCLAIMER: This is an approximate translation. The original is available in English on MEA's website and may be referred to as the official press release.